

(గతసంచిక తరువాయి)

౫

“మేరీ! నీవు తప్పక నీ తండ్రిమాట వివరాలను, వృద్ధుడైయున్న నీ తండ్రి కోర్కెను నెరవేర్చుము. చిన్ననాటనుండియు అతిగారాబముగ పెంచిన నీ జనకునియందు కనికరముంచుము. నీకై యాతడు కోట్లకొలది ధనమును సమకూర్చియున్నాడు. అవన్నియు నెవరి పాలు గాను? మనము వెంటనే జర్మనీ దేశమునుండి పారిపోవలెను లేకున్న మన ప్రాణమాన ధనములు మనకు దక్కవునుమా! నీ తండ్రి నిన్ను మాడు దినములనుండియు సిద్ధము కమ్మనుచున్నను నీ వేలకో యుదాసీనత వహించి యుంటివి. కారణము తెలుపకూడదా?” అన్నది మేరీ తల్లి.

“అమ్మా! నేనును అనేయే యాలోచించుచుంటిని. కాని అంత తొందరపడెదవేల? రెండు మాడు దినములలో మనము జర్మనీ రాజ్యమును విడచి పోగలము”

“మేరీ! నీకు లోకానుభవము చాలతక్కువ. దిన దినమున కెందో మన జాతివారు నాజీసంఘము యొక్క దుష్కృత్యములకు బలియగుచున్నారు. మొన్నటిదినమున రెండు యూదులకొంపలు తగుల బెట్టబడినవి. నిన్నటిదినమున నలుగురి యూదుల శవములు చెరువునందు తేలుచున్నవి. ఇట్లు నిమిషనిమిషమునకు ఘోరనాగ్నలు మనకు వినిపించుచున్నపుడు మన మింకను యాలసింపనేల? తల్లీ! మామాట వినుము. వెంటనే ప్రయాణసన్నద్ధవగుము.”

“అమ్మా! ఇన్నిదినము లున్నవారము ఇక మాడు దినములు గడవలేమా? అన్నిటికిని ఈశ్వరుడే కలడు. మనము నిగోఘల మైనపుడు ఎందుకు ఆనమానములకు లోను గావలెను?”

“మేరీ! ఒకవైపు చూచుచునే యేల కష్టముల పాలు కావలెను. రాత్రి యేమి జరిగినదో జలియునా? నీ న్నేహితురాండ్రైన తెరిజా, మార్కెటులను నాజీ యువకులు నానా అల్లరిచేసివారు. వారిసత్తి యిప్పుడు కడుప్రమాదముగనున్నది. ఇవన్నియు తిలకించినచో నాయెడలు కంపమెత్తుచున్నది. అమ్మా మేరీ! లెమ్ము! ఈ పాడుదేశమునుండి పారిపోవుదము. ఆలస్యము చేయవద్దు” అని మేరీ తల్లి చెప్పచుండు నంతలో మేరీ తండ్రి కన్నీరుకార్చుచు చినిగిపోయిన వస్త్రములతో నచట ప్రత్యక్షమాయెను. అతని భయంకరస్థితిని జూచినవెంటనే తల్లి గడగడ వణక సాగెను. గొంతెత్తియేడ్చిన నెవరు లోనికీవచ్చి యేమిచేయుదురో యని భయపడసాగెను. అంత నా వృద్ధుడు, “మన మాలసింపవలదు. వెంటనే లెండు. యూదులయొక్క దుకాణములన్నియు దోపిడిచేయ బడుచున్నవి. పెద్దనాజీలదండు వచ్చి బజారుపై బడినది. నలుగురైదుగురు యూదులు హత్యచేయ బడిరి. నే నెట్లో తప్పించుకొని బయటపడితిని. కాని మన దుకాణమునకు నిప్పంటించబడినది. ఇప్పటి కది పూర్తిగా దహనమైయుండును మనము వెంటనే పారిపోవలెను. లేకున్న మన ప్రాణములు మనవిగావు. తల్లీ! మేరీ! ఎంతకాలమునుండియో చెప్పచున్నను నీవు మామాటలు వినవైతివి. ఇప్పుడైనను నా ప్రార్థన యాలకించితెమ్ము. అమ్మా! మా యీపాట్లన్నియు నీకొరకేగదా?” అని గద్దడకంతముతో చెప్పచు నామెను కాగలించుకొని కుమిలి కుమిలి లోలోన దుఃఖింపసాగెను.

అంత తల్లి “మేరీ! ఒకనెలకైతమే నీవు మా మాటలు విని ప్రయాణమైనచో మన కీ కష్టములు

గృహాలక్ష్మి

మాడియుండవుగదా! ఎంతకాలమునుండి బ్రతిమాలుచున్నను నీవు మామాటలు వినక నేటికి మమ్ముల నీ వార్థక్యదశయం దిట్టిసిటికి చెచ్చితివి. అమ్మా! యిప్పుడైనను మదునలలమగు మాయందు దయయించి రెమ్ము. వెంటనే ప్రయాణసన్నద్ధవుకమ్ము. ఒక జర్మను యువకునియందు కలిగిన ప్రేమచే మమ్ముల సభోగతిపాలు కావింపకుము. ఇంకను నతడు నిన్ను పెండ్లాడుట వట్టిది. ఒకవేళ పెండ్లాడినను యీ నాజీ ప్రభుత్వమునందు మీరు నుఖించుట కలలోని వార్త. మేరీ! యేల మాట్లాడవు. నీ యభిప్రాయ మేమి?" అని కన్నీరు తుడుచుకొనుచు అనెను. అప్పుడు మేరీ, "తల్లీ! మీ కిన్నికష్టములను కల్గించిన నేను కడుపాపాత్మురాలను. నా హృదయము నపహరించిన ఆల్బర్ట్ వద్ద సెలవు గైకొనివచ్చెదను. దానికి మీ రనుసతించవలయును" అనెను. తల్లి కోపముతో "మేరీ! మనము దేవునియొక్క బిడ్డలము. అబ్రహాము యొక్క సంతానము. జర్మన్ యువకుని ప్రేమించుటచే నీవు మన జాతీయధర్మము నుల్లంఘించుచున్నావు. ఫలితము ఘోరముగనుండును సుమా!" "తల్లీ! నే నా ఫలితమునంతయు ననుభవించ సిద్ధముగా గానేయుంటిని. కాని నా యాల్బర్ట్ ను కే హానియు రాకుండుగాక!" యని చెప్పి వెంటనే ఆల్బర్ట్ ను కలిసికొనుటకు బయలుదేరిపోయెను.

౬

"నాయనా! ఆల్బర్ట్! నీ వామేరీవలన కష్టముల పాలగుదువు. ఇప్పుడైనను నామాటలని యామెన్నేహము మానుము" అని ఆల్బర్ట్ తల్లి బ్రతిమాలసాగెను.

"అమ్మా! గత మహాసంగ్రామకాలమునాటి నుండియు నావిద్యకు మాత్రమేగాక మనకుటుంబఖర్చు లన్నిటికిని కావలసినంత ధనము నొసంగుచువచ్చిన మేరీని నేను విడుచుట కృతఘ్నులకాదా?"

"హిట్లరుయొక్క నాజీపార్టీ నేడు యూదు

లను చీల్చి చెండాడుచున్నది. యూదులనుమాత్రమే గాదు యూదులతో స్నేహముచేయుచున్న జర్మనులనుగూడా నాశనముచేయుచున్నారు. వారముదినముల క్రిందట మ్యూనిచ్ నగరమునందు యూదులతో స్నేహముచేయుచున్న ఇరువది జర్మన్ యువకులకు జన్మాంతరపు ఖైదు విధింపబడినది. హిబ్రాయువతులను పెండ్లిచేసికొనినారనెడి కారణముచే నలుగురు జర్మన్ యువకులు ఉద్యోగములు పోగొట్టుకొనుటయే గక ఘోరమగు శిక్షలకు గురియైరి. గనుక నీ విపుడైనను మేరీన్నేహము విడిచిపెట్టవలెను."

"తల్లీ! మాతృదేవతవగు నీ యాజ్ఞలనిందు మన్నింపజాలను. ఇంతవరకు మనలను పోషించుచు నిష్కళంకప్రేమతో నాకొరకై జీవింపుచున్న మేరీని విడిచిపెట్టుట నాధర్మముగాదు."

"నాయనా నామాటలవినుము. ఏనాడు నీ సోదరుల తండ్రియు మహాసంగ్రామమునందు మడిసికొనాటినుండియూ నేటివరకూ నిన్నుజూచుకొని దుఃఖమును దిగమ్రుంగుకొనియుంటిని. ఈవార్థక్యదశయందు నన్నిట్లు శ్రమలపాలుజేయుట ధర్మముగాదు."

"ఆమెను విడనాడి బ్రతికియున్నంతకాలమూ దుఃఖించుచుండుటకంటె ఆమెనుచేపట్టి సంతోషముతో మరణించుట మేలుగాదా?"

"మరి నిన్నే నమ్ముకొనియున్న నాగతియేమి?"

"అందుకనియే నిన్నెంతకాలమునుండియో బ్రతిమాలుచున్నాను. ఇప్పుడైనను నాప్రార్థన యంగీకరింపుము. మేరీ తల్లిదండ్రులతో బయలుదేరి నిన్ను కూడా తీసికొనిరమ్ముచున్నది. అమెరికాదేశము పోయి యంచట నుఖముగా జీవింపవచ్చును. వారికి కొట్లకొలది ధనముగలదు కదా?"

"నీమాటలు నాకేమియు ఖాగులేదు. తరతరములనుండియు నీవంతయు లీ జర్మన్ రాజ్యమునందు గొప్పగొప్ప నేనానులై రాజ్యవక్రములను ద్రిప్పిరి.

ప్రేమ స మ స్య

నేడు నీవొక పరాయిబాతిశ్రీకి లోబడి బ్రతుకు జీవుడాయని ప్రాణములు దక్కించుకొన యత్నించు చున్నావు. అట్టివీరుల కిట్టిపిరికివాడవు తగవు. నేను నామాతృదేశమును విడిచిరాను. నాగతి యేమైన నగుగాక! నన్ను నీచేతులతోనే యీ నామాతృదేశ మునందు పూడ్చి నీయిష్టమైనచోటికి బొమ్మ.”

ఈమాటలు వినుటతోనే ఆల్బర్ట్ నందున్న వీర రక్తమునందు వేడివాయువులు లేచినవి. చిత్రవిచిత్ర ములైన యాలోచనలు కలిగినవి. తాను నిజముగానే శ్రీలోలుడై పోతి నేమాయని భ్రమింపసాగెను. తన వంశీయులారనిన వీరకృత్యములను జ్ఞప్తికి దెచ్చు కొనెను. తాను వారికి తగని వాడననిపించుకొనుట చేయమని తలంచెను. నాజీపార్టీ యందు తాను నాయకత్వము వహించినచో హిట్లరుయొక్క కుడి భుజముగ నుండవచ్చునని యూహించెను. ఇట్లెన్నియో ఆలోచనాపరంపరలు యలలవలెలేచి యాడసాగినవి. ఇంతలో తల్లి తనపనిపై యరిగెను. కడసారి కర్తవ్య మును నిశ్చయించుకొనుటకై మేరీ ఆల్బర్ట్ వద్దకు వచ్చి నది. ఆలోచనానిమగ్నుడైయున్న ఆల్బర్ట్ ఆమెరాక నంతగా గమనించనేలేదు. అంతట మేరీ దీనముగా తనకుతగిన కర్తవ్యము నిర్ణయింపవలసినదని ఆల్బర్ట్ ను ప్రార్థించెను. ఆల్బర్ట్ యొక్క వీరరక్తమంతయు వెంటనే చల్లారినది. మరల మేరీయొక్క ప్రేమ స్ఫురణకు రాసాగినది. తన సోదరులు తండ్రియు గతించిననాటినుండియు ఆమె తన నెంతసుఖపెట్టిన దియు యెట్లాదరించినదియు జ్ఞప్తికి దెచ్చుకొనసాగెను. అట్టి పవిత్రమూర్తియైన మేరీని విడచిపెట్టుటకంటె మహాపాతకము వేరొకటుండదని తలంచెను. ఇట్టి యాలోచనా సముద్రతరంగములందు యాతని మనసు తేలియాడసాగెను.

ఈలోపల మేరీ యాలోచనలు వేరుగా పరుగిడు చున్నవి. చిన్ననాటినుండియు తన నల్లారుముద్దుగ వేయకన్నులతో కాపాడుచు పెంచుచున్న తన తల్లి

దండ్రులకు తనవలన యేల కష్టములు కలుగవలెను? ఇంతకు వారికి కలిగిన సంతానము తానొకర్తయే గదా? వారి యాశలన్నియు తనపైనుండగ వారికిన్ని కష్టములు తనవలన యేల కలుగవలెను? తనను వారు విడిచి పోయినయెడల నుఖముగనుండురుగదా? వారేల యట్లు చేయుటలేదు? తనపైనుండెడు ప్రేమవలననే గదా? దానికి ప్రతిఫలముగా తానేమి చేయుచున్నది? వారికి కష్టములొనగూర్చుచున్నది. తన సర్వస్వము ఆల్బర్ట్ యని తలంచుచున్నది. ఇది ధర్మ సమ్మతమా? పైగా తనకొరకై ఆల్బర్ట్ నొక కష్టములపాలు కావల యునో! తనను ప్రేమించినయువకునికి తనవలనే కష్టములు కలుగుచున్నవిగదా? కాబట్టి ఆల్బర్ట్ ను విడిచి తన తల్లిదండ్రులతో పోయిన యిరువురికి నుఖ ముండునుగదా! తానేల యట్లు చేయకూడదు? అయ్యో అట్లుగాదు. ఆల్బర్ట్ లేని మరియొక ప్రపంచము తన కేల? ఆల్బర్ట్ లేనపుడు తాను జీవించుటేల? జీవితమున కేది మధురమో యదిలేని జీవితముకంటె మరణమే మేలు. కనుక తాను ఆల్బర్ట్ తో జీవించవలెను. లేదా మరణించవలెను. అట్లెనచో తన తల్లిదండ్రుల గతి యేమి? తానులేకుండ వారు జీవింపగలరా? ప్రేమ స్వరూపులైన తల్లిదండ్రులనట్లు విడనాడవచ్చునా? స్వార్థపరురాలై తన జీవితానందమునుకోరి తల్లిదండ్రుల జీవితానందమును భగ్నముచేయవచ్చునా? తానే తమ సర్వస్వమనియించి తనకైకట్టించి కోట్లకోలది ధన మును సంపాదించిన ముదుసలులైన మాతాపితరుల నావయస్సునందు దుఃఖపెట్టవచ్చునా? ఇప్పుడేది కర్తవ్యము? ఏది ధర్మము? తల్లిదండ్రులు తననెంతగా ప్రేమించుచున్నారో అంతగానే తానును వారిని ప్రేమించుచున్నది. ఆల్బర్ట్ తన నెంతగా ప్రేమించు చున్నాడో తానును యాతనంతగా ప్రేమించుచున్నది. ఇప్పుడెవరిని విసర్జించవలెను? ఆల్బర్టుకూడా తనతల్లిని మిక్కిలి ప్రేమించుచున్నాడు. వృద్ధురాలైన యామెను విడనాడితనతో ఆల్బర్టువచ్చుట మంచిదా? ఆమె మాతృదేశమైన జర్మనీని విడనాడదట. వీరు

గృహ లక్ష్మీ

జర్మనీ దేశమునందు జీవీంపజాలరు, ఇట్టి విషమ పరిస్థితులయందున్నారు. మేరీ ఆల్బర్టులు.

2

అది నిశీధరాత్రి ఆనాడమవాస్య. గాఢాంధకారము పృథ్విసంతయు క్రమ్ముకొనియున్నది. దట్టమైన మేఘములాకాశమంతయు నావరించినవి. ప్రచండమైనగాలి వీచుచున్నది. బ్రహ్మాండమదరునట్లు ఉరుములు ఉఱుముచున్నవి. మధ్యమధ్యకన్నులు మిఱుమిట్టుగోల్పు మెఱుములు కాన్పించుచున్నవి. క్రమక్రమముగా గాలియొక్క తీవ్రత హెచ్చుచున్నది. చెట్లకొమ్మలు విరుగసాగినవి. ఇండ్లకప్పులెగుర మొదలిడినవి. రానురాను చెట్లు పెకలింపబడుచున్నవి. శకటములు తలకైండులగుచున్నవి. ఉఱుముల ఘోషమునకు మెఱుముల తేళుకులకు భయంకరతుపానులకు పృథ్వియె జలదరించుచున్నది. రైలుస్టేషనునందున్న విద్యుద్దీపములు మినుమినుకు కాయుతులతో కాన్పించుచున్నవి. ఆపుడు ఆల్బర్టు “మేరీ! ఇకనీతో నేనువచ్చుట మన కిరువురికికూడ అంతక్షేమము గాదు. రైలుస్టేషను సమీపించిన వెంటనే నన్నితరులు గుర్తింతురు. ఇకనీవు తల్లిదండ్రులతో కలిసిపోము. నాతల్లి నెలైనను సమ్మతపరిచి తోడ్కొని తరువాత వచ్చెడను” అనెను. మేరీనోట మాటరా లేదు. స్తబ్ధించిపోయినది. కడసారి తనప్రియుని మోముసరిగ చూచుకొనుటకై నను తాను నోచుకొనలేదు. కలిగినదుఃఖమును వెడల గ్రక్కుట కైనను వీలు లేని పరిస్థితులవి. ఆభయంకర తుపానులొముదుసలులగు తన తల్లిదండ్రుల నెట్లు తోడ్కొనిపోగలనాయని యామె నిశ్చయ జెంచెను. అట్టి విషమ సమయమందు వారిని రైలుస్టేషనువరకైనను సాగనంప లేకపోతినేయని ఆల్బర్టు చింతించెను. తన్నంతగా ఆదరించినవారి నాక్షిప్తపరిస్థితులలో విడనాడబోవు సరికి ఆల్బర్టునకు దుఃఖముపొంది రాసాగెను. తరతరములనుండియు స్వస్థానముగ జేసికొనిన జర్మన్ రాజ్యమును తుదకు తమ కత్యంతపీతుడైన ఆల్బర్టును

విడిచి పోవలసివచ్చేనేయని మేరీకి యామె తల్లి దండ్రులకు ఆశ్రుజలములు పొంగి రాసాగెను. గొంతెత్తి యేడ్చుటకు వీలులేనిసమయమది. అందరికన్నులనుండి దుఃఖబిందువులు రాలుచున్నవి. ఆ నిశీధరాత్రియందు వానినెవరు చూచెదరు? ఎవరికన్నీరు వారే తుడుచుకొనవలసిన దుస్థితివారికి కలిగినది. ఎవరేస్థితియందున్నది కూడ తెలిసికొనుటకు గాఢాంధకారము ప్రబలయాటంకము కల్పించినది. ఒకరి కొగిలినండి యొకరు వెలువడుసరికి వృద్ధియొకంపించుచున్నట్లు వారికి దోచినది. నోటిమాటలతోనే సెలవుచెప్పకొనిన యెవరు వినెదరోయని భయము. చూపులతో పీడ్కొలుపుచుచుటకు వీలులేని నిశీధరాత్రి. తుదకెట్లో మేరీ తల్లిదండ్రులతోకలిసి నాలుగడుగులు వేసినది. వెంటనే నిస్పృహజెందినెల కొరిగినది. తిరిగిపోవుచున్న ఆల్బర్టును పిలుచుటకు ముదుసలులకు నోరురా లేదు. వారికి కలిగిన అపాయముకంటె ఎవరువినెదరోయ నెడి భయమెక్కువగానుండెను. ఏపుత్రికయొక్క యోగక్షేమములనుకొరీ తామట్టి ప్రయాణమును సంకల్పించుకొనినో యాకుమార్తెకే ప్రాణాప్రాయము కలుగు పరిస్థితులు కలిగినవి. ఇంతలో ప్రచండమైనపిడుగు పడుటచే వారికి సుమంతరారముననున్న మహావృక్షము దగ్గమైనది. వెంటనే బ్రహ్మాండముపగులునట్లు భయంకరముగ ఉఱిమినది. తోడనే కుంభవృష్టి కురియసాగినది. వెనువెంటనే గాలియొక్క తీవ్రతయు హెచ్చుసాగినది. పంచభూతము లొకదానితోనొకటి పంచెము వేసికొనినట్లుగ పృథ్విసంతయుపునాదలతో కదిలించుచున్నవి. కుమార్తె కుపచారముచేయవలసిన తల్లిదండ్రులు వర్షముచేతడిసి చలికి గడగడపడక సాగిరి. కష్టమన నేమియో కలలోగూడ నెరుగని కోటిశ్వరులు మానవసంఘముచేతనే గాక ప్రకృతిచేతను బాధింపబడు కాలమరుదెంచును.

తిరిగిపోవుచున్న ఆల్బర్టుస్థితి యంతకంటెను ప్రమాదకరముగనున్నది. తన జీవితేశ్వరియగు మేరీని విడిచి

పోవుటలో ఆల్బర్ట్ బాధపడెనో యెవరికెఱుక ? పొరలివచ్చు యశ్రులపాం గణచుకొనుచు మేరీని దిగవిడిచివచ్చిన యా భయంకరచీకటినే తిరిగితిరిగి చూచుచు పోవుచున్నాడు ఆల్బర్ట్. ఇంతలో పిడుగు పడుట చూచినాడు. ఆ భయంకరఉఱుమును విని నాడు. ఆ పిడుగువలన తనప్రియురాలు దగ్గమైన దేమోయని సంశయించెను. చిత్రవిచిత్రభయాతి భయంకరములైన యాలోచనాతరంగములు మానసమును కల్లోలపరచ యాతడు స్తంభితుడై వెనుకకు వెఱ్ఱిచూపులు చూచుచుండెను. ఇంతలో రైయ్ మనుచు వచ్చి యొకకారు ఆతనిపైబడినది. వెంటనే కారు లెట్లు వెలిగించబడినవి. అది నాజీసంఘముయొక్క కారు. నాజీసంఘమునకై యది ప్రత్యేకముగ నిర్మింప బడినది. నడచునపుడు శబ్దముండదు. చీకటిరాత్రు లందు దీపములు వెలిగించి కార్లు నడపవలెనను ప్రభుత్వ శాసనములు నాజీసంఘమునకు జెందవు. నాజీసంఘము యొక్క బలమునకై వారెఱునడచిననుసరే. నరకమును నది యెచ్చటనోలేదు. యూదులకు జర్మనీదేశము నరకము. నీగ్రోలకు అమెరికాదేశము నరకము. భారతీయులకు దక్షిణాఫ్రికానరకము. మాలలకు హిందూదేశమే నరకము.

ఆల్బర్ట్ను వెంటనే కారుపై చికిత్సాలయమునకు గొంపోయిరి. రక్తమును ములైయన్న యాతని దుస్తులను తొలగించి మారుదుస్తులను తొడగిరి. ఆల్బర్ట్ను కింతను స్పృహరాలేదు. కాని యాత డాస్తితిలోనే “మేరీ! మేరీ!” యని కలవరించెను. నాజీదంఱు యా మాటలువిని వానియుదంతమును కనుగొన యత్నించిరి. ఎవరినడుగుదురు ? ఆల్బర్ట్బట్టలను పరీక్షింపసాగి. అందొక లేఖయున్నది అందిట్లు వ్రాయబడియున్నది.

No. 12 Bismark street

“ప్రియమైన ఆల్బర్ట్ !

నీతో యాలోచించినట్లుగ నేను నాతల్లిదండ్రుల నాయత్తపరిచితిని. నేటిరాత్రి నెం. 5 రైలుస్టేషను 12 గంటలబండికి ప్రయాణము. మార్గముధ్యనందు 7 వ మైలురాయివద్ద మమ్ములను కడసారిగ కలుసుకొన ప్రార్థన. దీనితోపాటు రెండు మిలియనుల మార్కులు కలువగల నోట్లు పంపుచున్నాను. తిరిగి మమ్మును కలిసికొనువరకు వీనిని జాగ్రత్తగ వాడుకొందువుగాక ! నాజీపార్టీ నాశనముగుగాక !

ఇట్లు - నీ మేరీ.”

ఈలేఖ చూచుటతోడనే నాజీదండులో గుఫ గుసలు బయలుదేరినవి. మేరీ ఆల్బర్ట్లయొక్క ఆద్యం తములు కనుగొనుటకై వారు యత్నింపసాగిరి. లేఖ ప్రకారము ఆల్బర్ట్ వారిని 7 వ మైలురాయివద్ద కలిసికొనియుండవచ్చు. ఆపమీపమునందే వారి కారు కూడ ఆల్బర్ట్నుపైబడినది. కాబట్టి కారుపై వెళ్లినచో మేరీదొరకును. ఉత్తరమునందున్న ప్రకారం చిన్నామ్మ వీధిలో పండ్రెండవ గృహమునకరిగి ఇంకను కొన్ని రహస్యములు బయలుపడవచ్చును. ఈయాలోచన కలిగిన వెంటనే నాజీలదండు రెండుచీలికలైనది. రైలుస్టేషను మార్గమునందు మేరీని పట్టుకొనుటకు కొందరు ఒకకారుపై బోయిరి. రెండవజట్టు మేరీ యింటిని శోధించుటకు పోయిరి.

(మేరీ ఆల్బర్ట్ లీ విషయపరిస్థితులనుండి వెలువడుదురా ? లేక నాజీసంఘమునకు బలియగుదురా ? ఇంతఁటెను ఘోరమైన పరిస్థితులయందు జర్మను దేశములో ఇంకెందరు యువకులు యువతులున్నారో ? ఈమొదలుగాగల విషయములన్నియు రాబోవు సంచికయందు చూడవగును.)